



சிலகங்கை மாவட்டம் காரைக்குடியில் திராவிடர் கழகம் சார்பில் தவத்திரு குன்றக்குடி அடிகளாரின் நூற்றாண்டினை முன்னிட்டுத் தவத்திரு குன்றக்குடி அடிகளார் காலப் பெட்டகம் என்ற நூலினை அமைச்சர் கே.ஆர். பெரியசுப்பன் வெளியிட காரைக்குடி துணைமேயர் என்.குணசேகரன் பெற்றுக்கொண்டார். உடன் திராவிடர் கழகத் தலைவர் கி.வீரமணி, தவத்திரு குன்றக்குடி பொன்னம்பல அடிகளார் ஆகியோர் உள்ளனர்.

மாநிலப் பாடத்திட்டம் தரம் தாழ்ந்தது என்ற தனது கூற்றை

ஆளுநர் திரும்பப் பெற வேண்டும்! பொறுப்பில் இருந்து உடனடியாக விலகுக!

பொதுப் பள்ளிக்கான மாநில மேடை பொதுச் செயலாளர் பு.பா.பிரின்ஸ் கஜேந்திரபாபு அறிக்கை!

சென்னை, செப். 3-
“மாநிலப் பாடத்திட்டம் தரம் தாழ்ந்தது (‘State Board is very low...’)” என்ற தனது கூற்றை ஆளுநர் ஆர். என். இரவி திரும்பப் பெற வேண்டும். ஆளுநர் பொறுப்பில் இருந்து உடனடி விலக வேண்டும் என்று பொதுப் பள்ளிக்கான மாநில மேடை பொதுச் செயலாளர் பு.பா.பிரின்ஸ் கஜேந்திரபாபு தனது அறிக்கையில் தெரிவித்துள்ளார்.

இதுகுறித்து அவரது அறிக்கை வருமாறு:-
தமிழ்நாடு ஆளுநர் ஆர். என். இரவி அவர்கள் பள்ளி விழா ஒன்றில் பேசும் போது “தமிழ்நாடு பாடத்திட்டம் மிகவும் கீழ் நிலையில் உள்ளது” என்று பேசியிருப்பது அவர் வகிக்கும் பொறுப்பிற்கு மிகவும் கண்ணிய குறைவான செயல்.

ஆர். என். இரவி பேசியுள்ளது உண்மைக்கு புறம் போனது மட்டுமல்ல, மாணவர்களை மிகப் பெரும் மன உளைச்சலுக்கு உள்ளாக்கும் செயல்.

ஆளுநரின் உரை அநாகரிகமானது!

மாணவர்கள் அவர்தம் பெற்றோருக்கு தாழ்வு மனப்பான்மையை உருவாக்குவதுடன், தனியார் நடத்தும் மத்தியப் பாடத்திட்டப் பள்ளிகளை ஊக்குவிக்கும் தந்திர மிக்க உரை.

தமிழ்நாடு அரசு மாநிலப் பாடத்திட்டத்தில் படிக்கும் மாணவர்களிடம் அவர்கள் படிக்கும் பள்ளியின் நூற்றாண்டு விழாவில் பங்கேற்றுப் பேசிய ஆளுநர், அப்பள்ளியின் மாணவர்கள் மற்றும் ஆசிரியர்களை “நமக்கு ஒரு பாடத்திட்டம் உள்ளது, அதை நீங்கள் பின்பற்றுகிறீர்கள். அதைத் தாண்டி நீங்கள் சிந்திக்க வேண்டும் என்று வலியுறுத்துகிறேன். ஏனெனில், நமது மாநிலத்தில் உள்ள பாடத்திட்டம், குறிப்பாக மாநிலப் பாடத்திட்டம் மிகவும் கீழ் நிலையில் உள்ளது” (“We have a syllabus, which you follow. But, I urge you to think beyond it. Because (the) syllabus in our State, especially (that of

the) State Board is very low...”
The Hindu, Chennai Dated September 2, 2024) என்று கூறியுள்ளார். இந்த உரை மிகவும் அநாகரிகமானது.

பெண்கள் கல்வியில் முன்னேற வேண்டும் என்ற உயர்ந்த நோக்கத்திற்காக, தொண்டுள்ளம் கொண்ட பெரியவர்களால் உருவாக்கப்பட்டு, சென்னையின் முதன்மையான பெண்கள் பள்ளிகளில் ஒன்றாக திகழும் நூற்றாண்டுப் பழமை வாய்ந்த வரலாற்று சிறப்புமிக்க அரசு உதவி பெறும் பெண்கள் மேல்நிலைப் பள்ளி நிர்வாகம், கடந்த நூறு ஆண்டுகளாக தரம் தாழ்ந்த பாடத்திட்டத்தை மாணவர்களுக்கு நடத்தி வருகிறதா? என்ற கேள்வியை எழுப்பும் உரையாக ஆளுநர் உரை அமைந்துள்ளது.

கடந்த நூறு ஆண்டுகளில் இந்த பள்ளி பின்பற்றும் மாநிலப் பாடத்திட்டத்தில் படித்த மாணவிகள் யாரும் எந்த பயனும் அடையாமல் போய்விட்டனரா? இப்பள்ளியில் பின்பற்றும் மாநிலப் பாடத்திட்டத்தில் பயின்ற மாணவிகளின் அறிவு நம் சமூகத்திற்கும், நாட்டிற்கும் பயன்படாமல் போய் விட்டதா?

வடசென்னையின் மையப் பகுதியில் இயங்கி வரும், மாநிலப் பாடத்திட்டத்தைப் பின்பற்றும், நூற்றாண்டு பழமைவாய்ந்த பெண்கள் மேல்நிலைப் பள்ளியின் மாணவிகள் இந்திய சமூக, பொருளாதார வளர்ச்சிக்கு எந்த பங்களிப்பும் செய்யவில்லையா? என்ற கேள்விகளை ஆளுநர் உரை எழுப்புகிறது.

எதன் அடிப்படையில் கூறுகிறார்?

ஆளுநர் அவர்கள் மாநிலப் பாடத்திட்டம் மிகவும் தரம் தாழ்ந்தது (State Board is very low) என்று எதன் அடிப்படையில் கூறுகிறார்?
தரத்தை அளக்க என்ன அளவுகோல் ஆளுநரால் பயன்படுத்தப்படுகிறது? மாநிலப் பாடத்திட்டத்தை எந்த பாடத்திட்டத்துடன் ஒப்பாய்வுச்



செய்தார்? எப்போது செய்தார்? எந்த வகையில் தரம் தாழ்ந்து இருப்பதாக கண்டறிந்தார்? மாநிலத்தின் தலைவராக உள்ள ஆளுநர், அவ்வாறு ஆய்வுகள் மேற்கொண்டு இருந்தால், தான் ஆய்ந்தறிந்தவற்றை மாநில அரசின் பள்ளிக் கல்வித் துறையிடம் தெரிவித்தாரா? ஒப்பீட்டு ஆய்வறிக்கையை மாநில அரசிடம் வழங்கி கருத்து கோரினாரா?

இவை எதையுமே ஆளுநர் செய்ததாக அவரே கூறவில்லை. தான் பார்த்ததாக (“I can see”) கூறுவதற்கும், தான் ஆராய்ந்து அறிந்துக் கொண்டதாக கூறவதற்கும் பெரும் வேறுபாடு உள்ளது. மாநிலப் பாடத்திட்டம் போட்டிகளுக்கு தகுதியானதாக இல்லை என்ற விமர்சனத்தை போகிற போக்கில் பொத்தாம் பொதுவாக வைப்பது மாநிலப் பாடத்திட்டத்தைச் சிறுமைப்படுத்தும் நோக்கம் கொண்டது.

படிக்கத் தவறிவிட்டாரா ஆளுநர்?

என். சி. இ. ஆர். டி. (NCERT) தயாரித்த இயற்பியல் பாடப் புத்தகம் அணுகுறித்து 2017யில் ஒரு விதமாகவும் 2020க்கு பின்னர் வேறு விதமாகவும் உள்ளதாக தேசிய தேர்வு முகமை (NTA) உச்ச நீதிமன்றத்தில் “நீட்” முறைகேடுகள் தொடர்பான வழக்கில் வேறு தாக்கல் செய்த பிரமாணப்பத்திரத்தில் கூறியுள்ளது.

வேறு வழி இல்லாமல் இரண்டு வகையான விடைகள் மாணவர்கள் தொடர்வன வழக்கில் வேறு வேண்டிய சூழ்நிலை ஏற்பட்டது, அதன் விளைவாக இரண்டு விதமான பதில்களுக்கும் மதிப்பெண் வழங்கப்பட்டதாக தேசியத் தேர்வு முகமை

தெரிவித்தது.

ஒரு கேள்விக்கு ஒரு பதில்தான் இருக்க முடியும் என்று கருதிய உச்ச நீதிமன்றம், எது சரியான விடை என்று கண்டறிய தில்லி ஐஐடியை நாடவேண்டிய அவசியம் ஏற்பட்டதை உலகமே பார்த்து சிரித்து என்ற செய்தியை ஆளுநர் ஆர். என்.இரவி படிக்கத் தவறிவிட்டாரா?

தேசிய தேர்வு முகமையால் பொறுப்பு ஒப்படைக்கப்பட்டு, கேள்வியை தயார் செய்த அமைப்பு, “இதுதான் இந்த கேள்விக்கு விடை” என்று திட்டவாட்டமாக கூற முன்வரவில்லை.

கேள்வியை தயார் செய்தவருக்கு எது சரியான விடை என்று தெரியவில்லை. பாடநூலில் உள்ளதைத் தான் சரியான விடையாக எடுத்துக் கொள்கிறார்.

இவ்வளவுதான் என்சிஇஆர்.டி (NCERT) மற்றும் தேசிய தேர்வு முகமை (NTA) ஆகியவற்றின் தரமும் தகுதியும். இப்படிப் பட்ட அமைப்புகள்தான் மருத்துவப் படிப்பிற்கு தகுதியான மாணவர்களை கண்டறிவார்களாம்.

ஆளுநர் ரவி பதில் சொல்வாரா?

அணுவின் நிலைத் தன்மை குறித்து 2017க்கு பின்னர் ஏதாவது புதிய கண்டுபிடிப்பு கள்கள் நிகழ்ந்துள்ளதா?

2017க்கு முன் இருந்த நிலைத் தன்மை குறித்து புரிதலில் 2017க்கு பின்னர் ஏதாவது மாற்றம் நிகழ்ந்துள்ளதா? அல்லாறு இல்லை என்றால் எப்படி 2017க்கு முன் இருந்த என்சிஇஆர்.டி பாடப் புத்தகம் ஒரு விதத்திலும், 2017க்கு பின்னர் உருவான என்சிஇஆர்.டி பாடப் புத்தகம் வேறு விதத்திலும் அணு குறித்து எழுதியிருக்க முடியும்.

இதைப் பின்பற்றிய சிபிஎல்இ பள்ளி மாணவர்களில் யார் தரமானவர்கள்? 2017க்கு முன் படித்தவர்களா? பின்னர் படித்தவர்களா?

இந்த கேள்விகளுக்கு ஆளுநர் ஆர். என். இரவி பதில் சொல்ல வேண்டும்.

தமிழ்நாட்டில் மாணவர்கள் மனங்களில் தாழ்வு மனப்பான்மை உருவாகக் கூடாது என்ற உயர்ந்த நோக்கத்தில் கல்வி சமச்சீராக இருக்க வேண்டும் என்று தமிழ்நாடு அரசு ஆளத்திட்டத்தை உருவாக்கியது.

மாநிலப் பாடத்திட்டம் தரமற்றது என்று தொடுக்கப்பட்ட வழக்கில் சென்னை உயர்நீதிமன்றம், அதை தாண்டிந்து உச்சநீதிமன்றமும் மிக ஆழமாக ஆராய்ந்து, விவாதித்து, தனது தீர்ப்புத் தமிழ்நாடு மாநிலப் பாடத்திட்டம் தரமற்றது என்ற வாதத்தை நிராகரித்து, மாநிலப் பாடத்திட்டத்தை நடைமுறைப்படுத்த உத்தரவிட்டது. மாநிலப் பாடத்திட்டத்தை மாநில அரசு தொடர்ந்து செழுமைப்ப



வணிகவரி மற்றும் பதிவுத்துறை அமைச்சர் பி.மூர்த்தி, தலைமையில் நேற்று (02.09.2024) சென்னை, நத்தனம் ஒருங்கிணைந்த வணிகவரி மற்றும் பதிவுத்துறை வளாகத்தில் உள்ள அலுவலக கூடரங்கில் அனைத்து துணைப் பதிவுத்துறை தலைவர்கள், மாவட்ட பதிவாளர்கள் (நிர்வாகம்) (ம) தணிக்கை), மாவட்ட வருவாய் அலுவலர்/தனித்துணை ஆட்சியர் (முத்திற) மற்றும் உதவி செயற்பொறியாளர்கள் ஆகியோரின் பணித்திறன் குறித்த ஆய்வுக்கூட்டம் நடைபெற்றது. இக்கூட்டத்தில் வணிகவரி மற்றும் பதிவுத்துறை அரசு முதன்மைச் செயலாளர் பிரஜேந்திர நவ்நீத, பதிவுத்துறை தலைவர் தினேஷ் பொன்னராஜ் ஆலிவர், கூடுதல் பதிவுத்துறை தலைவர்கள் மற்றும் பதிவுத்துறை உயர் அலுவலர்கள் கலந்து கொண்டனர்.

நெல்லை குமார கபிலன் இலக்கிய அறக்கட்டளை நடத்தும்

மரபுக் கவிதைப் போட்டி - 'செங்கோளம் என்றும் சிறப்பு'

கவிஞர் குமாரசுப்பிரமணியம் அறிவிப்பு!

நெல்லை, செப். 3-
நெல்லை குமாரசுப்பிரமணியம் அறக்கட்டளை நடத்தும் மரபுக் கவிதைப் போட்டி - 2024 ‘செங்கோளம் என்றும் சிறப்பு’ என்னும் தலைப்பில் 24 வரி களுக்கு மிகாமல் மரபுக் கவிதை ஒன்று எழுதி அனுப்ப வேண்டுகிறோம். படைப்பாளர் முகவரியும் கடவுச்சீட்டு அளவுள்ள புகைப்படமும், படைப்புத் தம்முடையதே என்ற உறுதிமொழியும் தனித்தாளில்

எழுதி இணைத்திட வேண்டும்.
கவிதை உள்ள தாளில் பெயர் முகவரி குறிப்புகள் எவையும் இருக்கக்கூடாது. கவிதை முழு வெள்ளைத் தாளில் எழுதியோ கணினி தட்டச்சு செய்தோ மூன்று படிக்க அனுப்ப வேண்டும்.
தேர்வு செய்யப்படும் கவிதைக்கு முதல் பரிசாக ரூ.3000 இரண்டாம் பரிசாக ரூ.2000 மற்றும் மூன்றாம் பரிசாக ரூ.1000 என

பரிசளிக்கப்படும்.
கவிதை வந்து சேர வேண்டிய கடைசி நாள் 30.09.2024
படைப்புகள் அனுப்ப வேண்டிய முகவரி:-
கவிஞர் குமாரசுப்பிரமணியம், செயலர், நெல்லை குமாரசுப்பிரமணியம், செயலர், இலக்கிய அறக்கட்டளை, தமிழ்மனை 854, இரண்டாம் தெரு, தி.வி.சுந்தரம் நகர், திருநெல்வேலி 627011. கைபேசி: 9443852405

நாகை மாவட்டத்தில் 2024- 25ம் நிதியாண்டில்

டாப்ஸெட்கோ மூலம் ரூ.2.15 கோடி கடன் வழங்க இலக்கு!

பிற்படுத்தப்பட்டோர் பொருளாதார மேம்பாட்டுக்கழக தலைவர் காஜா முகைதீன் தகவல்!

நாகப்படிமனம், செப். 3-
நாகை மாவட்டத்தில் 2024- 25ம் நிதியாண்டில் டாப்ஸெட்கோ மூலம் ரூ.2 கோடியே 15 லட்சம் கடன் வழங்க இலக்கு நிர்ணயிக்கப்பட்டுள்ளது என பிற்படுத்தப்பட்டோர் பொருளாதார மேம்பாட்டுக்கழக தலைவர் காஜா முகைதீன் கூறினார்.

ஆய்வுக் கூட்டம்!

நாகையில் தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் மூலம் செயல்படுத்தப்படும் கடன் திட்டங்களை குறித்த ஆய்வுக்கூட்டம் நேற்று முன்தினம் நடைபெற்றது. கூட்டத்துக்கு தமிழ்நாடு பிற்படுத்தப்பட்டோர் மற்றும் பொருளாதார மேம்பாட்டுக் கழக தலைவர் துறைமுகம் காஜா (எ)காஜாமுகைதீன் தலைமை தாங்கினார். மேலாண்மை இயக்குனர் வெங்கடேஷ், மாவட்ட கலெக்டர் ஆகாஷ், ஆகியோர் முன்னிலை வகித்தனர்.

கூட்டத்தில் பிற்படுத்தப்பட்டோர் பொருளாதார மேம்பாட்டுக் கழக தலைவர் கூறியதாவது:- தமிழ்நாடு பிற்படுத்தப்பட்டோர் பொருளாதார மேம்பாட்டுக் கழகத்தின் மூலம் பொருளாதாரத்தில் பின்தங்கிய பிற்படுத்தப்பட்டோர் மற்றும் மிகவும் பிற்படுத்தப்பட்டோர் வகுப்பை சேர்ந்தவர்களுக்கு பொது கால கடன் திட்டம், தனிநபர் பெண்களுக்கான கடன், சிறு கடன் திட்டம், பெண்களுக்கான பொருளாதார திட்டம், ஆவருக்கான சிறு கடன் திட்டம், கரவை மாடு குக்கள், சிறு, குறு விவசாயி களுக்கான நீர்ப்பாசன கடன் ஆகிய கடன் திட்டங்கள் வழங்கப்பட்டு வருகின்றன.

ரூ.2.15 கோடி இலக்கு!

2023-2024ம் நிதி ஆண்டிற்கு டாப்ஸெட்கோ கடன் வழங்க ரூ.1 கோடி இலக்கு நிர்ணயிக்கப்பட்டது. இதில் 252 நபர்களுக்கு கையுதவிக்குக் கடன் ரூ.1 கோடியே 59 லட்சம் மற்றும் பொதுக்கடன் திட்டத்தின் கீழ் 16 நபர்களுக்கு ரூ.8 லட்சத்து 50 ஆயிரம் டாப்ஸெட்கோ மூலம் கடன் வழங்கப்பட்டுள்ளது. தற்போது 2024-2025ம் நிதியாண்டிற்கு நாகை மாவட்டத்தில் டாப்ஸெட்கோ கடன் வழங்க ரூ.2 கோடியே 15 லட்சம் கடன் வழங்க இலக்கு நிர்ணயிக்கப்பட்டுள்ளது. இதற்காக மாதந்தோறும் 3 லட்சம் மானாக்கள் கூட்டுறவு வங்கிகளில் நடத்தி அதிகளவிலான பயனாளிகள் தேர்வு செய்து கடன்கள் வழங்கி திட்டமிடப்பட்டுள்ளது என்றார்.


இலவச கையாள், சலவை எந்திரம்!

தொடர்ந்து அவர் 2023-24ம்

நிதியாண்டில் 72 நபர்களுக்கு ரூ.51/2 லட்சம் மதிப்பீட்டில் டாப்ஸெட்கோ கடன்களும், சிறு, குறு விவசாயிகளுக்கு ஆழ்குழாய் அமைப்பதற்கான மானியத் தொகை ரூ.50 ஆயிரத்திற்கான கான்கிரீட்டினையும், 5 பயனாளிகளுக்கு இலவச கையாள் எந்திரம், 3 பயனாளிகளுக்கு சலவை எந்திரங்களைப் வழங்கினார்.

கூட்டத்தில் தமிழ்நாடு டாப்ஸெட்கோ கழக தலைவர் மதிவாணன், நாகை மாவட்டம், எம்.எஸ்.ஏ., மாவட்ட கலந்துகொண்டனர்.

முதல்வரின் அமெரிக்கப் பயணம் முத்திரை பதிக்கப்படும்...!



முன்னேற்றப் பாதையில் தமிழ்நாடு நடைபெட முழு வீச்சாய் களத்திலே இறங்கிவிட்டார் நம் முதல்வர் அன்றாடம் கண்விழித்த நேரம் தொடரு அதற்காகவே சிந்தித்து ஒடி ஒடி உழைக்கிறார்...!

ஏற்கனவே பல நாடுகளில் முதலீடுகளை ஈர்த்திருந்தாலும் எப்போது அமெரிக்கா? எனும் எதிர்பார்ப்பு இருந்தது...! ஆற்றல் மிகு அமெரிக்காவும் சிவப்புக்கம்பளம் விரித்தது... அங்குள்ள தமிழர்களின் ஆவல்களும் தீர்ந்தது...

திட்டமிட்டு எதையும் தீர்மானிக்கும் நம் முதல்வர் தீர்மானம் நம்பிக்கையோடு அமெரிக்கா நுழைபட்டார்... சட்ட ஞானம் நிறைந்திட்ட சகவல்லுநர்கள் துணையோடு சந்தித்து... சிந்தித்து பேச்சுவார்த்தை தொடங்கினார்...! அமெரிக்க மண்ணிலே கால் பதித்த அடுத்த கணமே அழைத்தோர் நம்பிக்கை... அருமையான “சிக்கர்...” ஆய்விடம் கூடுதல் கூடுதல் ஆய்விடம் எனும் மகத்தான நிறுவனங்களுடன் ஒப்பந்தம் போட்டார்...

முதற்படி வைத்ததிலேயே முத்திரை பதித்திட்டார்... மூலக்கூறு விதைகளை ஆங்காங்கே விதைத்திட்டார்... இதனால் பல தொழில்களும் வேலைவாய்ப்பும் நீச்சயம்

இது தானே நம் முதல்வரின் எதிர்கால இலட்சியம்! இன்னுமுள்ள இரு வாரப் பயணமும் இப்படியே செல்லட்டும் இதயதோட இன்மனர்கள் பூமாவை ஆகட்டும்...

சொன்னதை மட்டுமின்றி சொல்லாததையும் செய்கின்ற சொக்கத் தங்க முதல்வரின் முயற்சிகள் வெல்லட்டும்



- கவிஞர் இரவி பாரதி



திண்டுக்கல் கிழக்கு மாவட்டத்தில் கிராமங்கள்தோறும் மகளிர் அணியினை உருவாக்க வேண்டும் என்று மகளிர் அணி ஆலோசனைக் கூட்டத்தில் திண்டுக்கல் கிழக்கு மாவட்ட தி.முக. செயலாளர் ஐ.பி. செந்தில்குமார் பேசியபோது, மு.க.ஸ்டாலின் அவர்களின் நல்லாட்சி மற்றும் நலத்திட்டங்களை பொதுமக்களிடமிருந்து செல்ல கிராமங்களில் மகளிர் அணியினை உருவாக்க வேண்டும் என மாவட்டச் செயலாளர் ஐ.பி.செந்தில் குமார் மகளிர் அணியினருக்கு வேண்டுகோள் விடுத்தார் அருகில் சென்னையைச் சேர்ந்த திமுக மாநில மகளிர் அணி நிர்வாகி தேன்மொழி, திண்டுக்கல் கிழக்கு மாவட்ட தி.முக. அமைத்தலைவர் வழக்கறிஞர் காமாட்சி, துணை செயலாளர் ஆ.நாகராஜன், பிலால் உசேன், மார்கிரேட்மேரி, மாவட்ட தி.முக. பொருளாளர் கு.சத்தியமூர்த்தி மாவட்ட மாணவரணி அமைப்பாளர் கே.அஸ்வினி பிரபாகர்மாதாநாத செயலாளர் ராஜப்பா உடைய தி.முக. நிர்வாகிகள் பலர் உள்ளனர்.